

New Era High School, Panchgani	
Assignment 2	Class VII
विषय	व्याकरण
शीर्षक	संज्ञा और उसके भेद
Time Line	1 week (4 th May TO 9 th May 2020)
मूल्य शिक्षण	<p>भाषा सम्बन्धी बारीकियों को समझना ।</p> <p>हिंदी भाषा के शुद्ध रूप को समझकर भाषा का मानक रूप का उपयोग करना ।</p>
सहायक सामग्री	https://www.youtube.com/watch?v=mFwScd_jcro
पूर्वज्ञान	<p>विद्यार्थियों आपने पिछली कक्षा में भी संज्ञा पढ़ी है वह याद कीजिए :</p> <p>किसी भी व्यक्ति, वस्तु, स्थान, या भाव के नाम को संज्ञा कहते हैं। जैसे- राम, कलम, पंचगनी और खुशी ।</p>
मुख्य पाठ	<p><u>प्रस्तावना:</u> किसी भी व्यक्ति, वस्तु, स्थान या भाव को पहचानने के लिए उन्हें उनके नामों से पहचाना या पुकारा जाता है वही 'नाम' संज्ञा कहलाते हैं।</p> <p><u>मुख्य पाठ</u> : नीचे लिखे वाक्यों में कुछ संज्ञा शब्द हैं । उन शब्दों को रेखांकित किया गया है ।</p> <p>जैसे: १. दिव्या खड़ी है ।</p> <p>२. गन्ने में मिठास है ।</p> <p>पहले वाक्य में 'दिव्या' एक लड़की का नाम है । दूसरे वाक्य में 'गन्ना' वस्तु का नाम है मिठास उस गन्ने में उपस्थित गुण या भाव</p>

हैं | अतः इन वाक्यों में दिव्या, गन्ना, और मिठास शब्द संज्ञा शब्द हैं |

इसप्रकार संज्ञा की परिभाषा स्पष्ट है कि 'किसी व्यक्ति, वस्तु, स्थान, गुण, या भाव के नाम को संज्ञा कहते हैं'

आपकी कक्षा के अनुसार संज्ञा के मुख्य तीन भेद पढ़ाए जाएँगे | :

1. व्यक्तिवाचक संज्ञा, 2.जातिवाचक संज्ञा और 3.भाव वाचक संज्ञा |

मुख्य पाठ - पढ़ाए गए पाठ के हिस्से को पुनः दोहराते हुए संज्ञा के मुख्य तीनों भेद परिभाषा तथा उदाहरण सहित समझिए :

1.व्यक्तिवाचक संज्ञा : जिस संज्ञा से किसी विशेष व्यक्ति, वस्तु तथा स्थान का बोध हो उसे व्यक्तिवाचक संज्ञा कहते हैं | जैसे : **महात्मा गांधी, ताजमहल, हिमालय |**

उदाहरण :

1. **महात्मा गांधी** सत्यवादी थे |
2. **ताजमहल** संगमरमर के पत्थरों से बना है |
3. मनाली **हिमालय** पर स्थित है |

2.जातिवाचक संज्ञा : जो संज्ञा शब्द किसी विशेष व्यक्ति, वस्तु, या स्थान को न बताकर सम्पूर्ण जाति का बोध कराए , उसे जातिवाचक संज्ञा कहते हैं | जैसे : गाय, मनुष्य , पुस्तक, घर | उदाहरण:

1. **गाय** एक पालतू पशु है |
2. क्षमा **मनुष्य** का गुण है |
3. पढ़ाई करने के लिए **पुस्तक** साथ होना ज़रूरी है |

	<p>4. घर पर रहकर समय का सदुपयोग अवश्य करें ।</p> <p><u>3.भाववाचक संज्ञा</u> : जो संज्ञा शब्द किसी गुण, दशा, भाव आदि का बोध कराए , भाववाचक संज्ञा कहलाती है। जैसे : बुढ़ापा, सुन्दरता, मित्रता, गरीबी ।</p> <p>वाक्य प्रयोग:</p> <ol style="list-style-type: none"> 1.बुढ़ापे ने दादा जी को कमज़ोर बना दिया । 2.फूलों से बगीचे की सुन्दरता बढ़ जाती है । 3.राजा बनने के बाद भी कृष्ण सुदामा की मित्रता न भुला सके।
<p>संक्षिप्त पुनरावृत्ति एवं अभ्यास हेतु प्रश्न</p>	<p>अभ्यास</p> <p>संज्ञा की परिभाषा एवं उसके भेदों की परिभाषा उत्तर पुस्तिका में लिखें उसके बाद निम्नलिखित प्रश्नों के उत्तर सुन्दर और सुवाच्य अक्षरों में लिखें।</p> <ol style="list-style-type: none"> 1. संज्ञा के मुख्य कितने भेद बताए गए हैं ? लिखिए । 2. आपका नाम क्या है ? ये संज्ञा के किस भेद के अंतर्गत आता है? 3. आसपास के परिवेश में से जातिवाचक संज्ञा का एक उदाहरण वाक्य में प्रयोग करते हुए बताइए । 4. अपनापन, भूख, क्रोध, प्रसन्नता शब्द किस संज्ञा के भेद के अंतर्गत आएगा? 5. जितने भी वाक्य उदाहरण हेतु दिए गए हैं सभी में सम्बंधित संज्ञा के

	अतिरिक्त भी अन्य संज्ञा शब्दों का प्रयोग किया गया है वाक्यों को पुनः ध्यान से पढ़िए तथा उन विशेष संज्ञा शब्दों को चुनकर उनके प्रकार भी बताइए
गतिविधि	आपके घर तथा परिवेश में उपस्थित तीनों प्रकार व्यक्तिवाचक, जातिवाचक और भाववाचक १०-१० संज्ञा शब्दों की सूची तैयार कीजिए। (जैसे: मेज, कुर्सी आदि)
आवश्यक दिशा निर्देश	<p>*दिए गए कार्य को हिंदी की कॉपी में करके स्कैन कीजिये या स्पष्ट फोटो खींचकर दी गए email पर भेजिए kalpana.chaurasia@nehs.in</p> <p>*कार्य 9nd of May, 2020 से पहले जमा किया जाना चाहिए </p> <p>*विद्यालय खुलने पर कॉपी साथ लाना आवश्यक है .</p> <p>कार्य निम्नलिखित पैमानों के आधार पर जाँचा जाएगा :</p> <ul style="list-style-type: none"> • समय पर दिया गया कार्य . • प्रस्तुतीकरण व सुवाच्य लेखन . • सृजनात्मकता. • भाषा शैली व शब्दज्ञान .
सूचना	Link उपलब्ध न होने की स्थिति में दिया गया पाठ नियोजन पर्याप्त है।

Subject Teacher: Ms.Kalpana Chaurasiya
